

TEZAUUR LITURGIC
25 IANUARIE
GHERASIM MIKRAGHIANANITUL

PARACLISUL
SF. IERARH
GRIGORIE I
TEOLOGUL,
ARHIEPISCOPUL
CONSTANTINOPOLULUI



ATENA, 2020



ΚΑΝΩΝ ΠΑΡΑΚΛΗΤΙΚΟΣ
ΕΙΣ ΤΟΝ ΕΝ ΑΓΙΟΙΣ ΠΑΤΕΡΑ ΗΜΩΝ
ΓΡΗΓΟΡΙΟΝ ΤΟΝ ΘΕΟΛΟΓΟΝ,
ΑΡΧΙΕΠΙΣΚΟΠΟΝ ΚΩΝΣΤΑΝΤΙΝΟΥΠΟΛΕΩΣ
Ποίημα Γερασίμου Μοναχού Μικραγιαννανίτου

Ευλογήσαντος του Ιερέως, Ο ψαλμός 142:

Θεός Κύριος και επέφανεν ημίν' ευλογημένος ο ερχόμενος
εν ονόματι Κυρίου (τρεις).

Ἦχος δ'. Ο υψωθείς εν τῷ Σταυρῷ.

Ὡς Ιεράρχης και σοφός θεηγόρος, προς τον Σωτήρα
παρρησίαν μεγίστην, πεπλουτηκῶς Γρηγόριε πατήρ ημών,
πρέσβευε εκάστοτε, από πάσης ανάγκης, και παντοίων
θλίψεων, και δεινῶν νοσημάτων, απολυτρούσθαι πάντας
τους πιστῶς, τῷ ιερῷ σου λειψάνῳ προστρέχοντας.

Θεοτοκίον.

Ου σιωπήσομεν ποτέ, Θεοτόκε, τας δυναστείας σου λαλῆν
οι ανάξιοι' εἰμῆ γαρ προΐστασο πρεσβεύουσα, τίς ημάς
ερρύσατο, εκ τσοσούτων κινδύνων; Τίς δε διεφύλαξεν ἕως
νυν ελευθέρους; ουκ αποστῶμεν Δέσποινα εκ σου' σους
γας δούλους σώξεις αεί εκ παντοίων δεινῶν.

Ο ψαλμός Ν΄

Ο κανών ου η ακροστιχίς:

«Σαις Γρηγόριε λιταίς με σώζε. Γερασίμου».

Ωδή α΄. Ήχος πλ. δ΄. Υγρὰν διοδεύσας.

Σοφίας εκφάντωρ της θεϊκῆς Γρηγόριε Πάτερ, σοφιστείας του πονηροῦ, και πάσης εκλύτρωσε μανίας, τους ευλαβῶς προσιόντας τη σκέπη σου.

Ακοίμητον σκούσά σε αρωγόν, Καρβάλης η κώμη, εγκαυχάται τη ση σορώ΄ ἦν σώζε Γρηγόριε παμμάκαρ, εκ πολυτρόπων κινδύνων και θλίψεων.

Ιλέω σο ὀμματι ευμενώς, επίβλεψον Πάτερ, επί πάντας τους ευλαβῶς, τη θεία σορώ σου προσιόντας, και πάσιν δίδου ἡμίν τα αιτήματα.

Θεοτοκίον.

Σαρκός μου τας νόσους και της ψυχῆς, θεράπευσον Κόρη, τη θερμή σου επισκοπή, και δίδου ισχύν μοι του βαδίζειν, Παρθενομήτορ οδόν την σωτήριον.

Ωδή γ΄. Ουρανίας απίδος.

Γρηγορεῖν εν τοις τρίβοις, των εντολῶν Ἄγιε, κα καλῶς ανύτειν τον βίον, φόβω τω κρείττονι, ἡμᾶς ενίσχυσον, τους

σε προστάτην πλουτούντας, και μεσίτην μέγιστον, προς τον Φιλάνθρωπον.

Ρωσική σου πρεσβεία την των παθών ίασιν, και των πειρασμών Θεολόγε, την απολύτρωσιν, δίδου εκάστοτε, τοις προσιούσιν εν πίστει, άγιε Γρηγόριε, τω θείω σκήνει σου.

Η αγία σορός σου, ως θησαυρός άγιος, πρόκειται Γρηγόριε Πάτερ, καθαγιάζουσα, Αγίω Πνεύματι, τους εν Καρβάλη οικούντας, άπασιν κηρύττοντας, την θείαν χάριν σου.

Θεοτοκίον.

Γεννηθείς απορρήτως, ο του παντός αίτιος, εκ των σων ακράντων αιμάτων, δι' αγαθότητα, κόσμον διέσωσε, και σωτηρίας σε πύλην, Θεοτόκε, έδειξεν' όθεν υμνούμεν σε.

Διάσωσον Αρχιερέα Γρηγόριε Θεολόγε, πάσης βλάβης και πειρασμών τε και θλίψεων, τους καταφεύγοντας Πάτερ τη ση πρεσβεία.

Επίβλεπον εν ευμενεία πανύμνητε Θεοτόκε επί την εμήν χαλεπήν του σώματος κάκωσιν, και ίασαι της ψυχής μου το άλγος.

Αίτησις και το κάθισμα.

Ήχος β'. Πρεσβεία θερμή.

Προστάτης θερμός, και πρέσβυς προς τον Κύριον, υπάρχων ημών, Γρηγόριε πολύσοφε, δια παντός ικέτευε, των εν βίω δεινών περιστάσεων, και επηρείας πάσης του εχθρού, ατρώτους ημάς διαφυλάττεσθαι.

Ωδή δ'. Εισακήκοα Κύριε.

Ο ναός σου Γρηγόριε, ως λιμήν αχείμαστος πάσιν πρόκειται, ως προστρέχοντας ρυόμεθα, των τρικυμιών του βίου πάντοτε.

Ρώσιν δίδου και ίασιν, την κατά ψυχήν και σώμα Γρηγόριε, και παισιμάτων την συγκώρησιν, τοις εν τη ση πρεσβεία Πάτερ σπεύδουσι.

Ιλαστήριον δείκνυται, τη επισκιάσει της θείας χάριτος, η σορός η του λειψάνου σου, πάσιν Πάτερ νέμουσα τα κρείττονα.

Θεοτοκίον.

Εκ γαστρός σου ανέτειλε, της δικαιοσύνης Κόρη ο Ήλιος, ου αι αίγλαι καταλάμπρυνον, την εσκοτισμένην μου διάνοιαν.

Ωδή ε'. Φώτισον ημάς.

Λύτρωσαι ημάς, Θεολόγε ιερώτατε, των εν βίω χαλεπών δυσχερειών, και ειρήνην ημίν δίδου και ομόνοιαν.

Ίδε συμπαθώς, τους τω θείω Πάτερ οίκω σου, καταφεύγοντας Γρηγόριε σοφέ, και παράσχου τούτοις πάσιν τα αιτήματα.

Ταύτην την πιστώσ προσκειμένην κώμην Άγιε, τη θερμή σου αντιλήψει και θερμή, επευλόγει αοράτω επισκέψει σου.

Θεοτοκίον.

Άκραντε Αγνή, Θεοτόκε Αειπάρθενε, προστασία των πιστών Χριστιανών, μη ελλείπης προστατεύειν ημών πάντοτε.

Ωδή στ'. Την δέησιν.

Ισχύν μεν, κατά παθών ολεθρίων, και δεινών επινοιών του Βελίαρ, δίδου ημίν ω Γρηγόριε Πάτερ, ειρηνικήν δε ζωήν και ανώλεθρον, πεπληρωμένην αγαθών, τοις πλουτούσιν προστάτιν σε μέγιστον.

Σωμάτων, τας καλεπάς ασθενείας, τη θερμή σου προς Θεόν ικεσία, και των ψυχών τας οδύνας και πόνους, παύσον Γρηγόριε Πάτερ δεόμεθα, των προσιόντων ευλαβώς, τω σεπτώ και αγίω λειψάνω σου.

Μη παύση, ως συμπαθής Θεολόγε, εφορών και ευλογών καθ' εκάστην, απ' ουρανού νοερά επισκέψει, και κυβερνών

την ζωήν αυτών άγιε, ευλαβώς, ανυμνούντων τα σα προτερήματα.

Θεοτοκίον.

Εκ σάλου, αμαρτιών και κινδύνων, προς λιμένα μετανοίας αγίας, και προς γαλήνην Αγνή σωτηρίας, τον χειμαζόμενον δούλον σου ίθυνον, Θεογεννήτορ Μαριάμ, προστασία ημών και βοήθεια.

Διάσωσον Αρχιερέα Γρηγόριε Θεολόγε, πάσης βλάβης και πειρασμών τε και θλίψεων, τους καταφεύγοντας Πάτερ τη ση πρεσβεία.

Άκραντε, η δια λόγου τον Λόγον ανερμηνεύτως επ' εσχάτων των ημερών τεκούσα δυσώπησον, ως έχουσα μητρικήν παρρησίαν.

Αίτησις και το κοντάκιον.

Ήχος β'. Ταις των αιμάτων σου.

Ως Θεολόγος και μέγας διδάσκαλος, της Εκκλησίας Γρηγόριε πάνσοφε, μεγάλων κινδύνων και θλίψεων, τη ση μεγίστη πρεσβεία διάσωζε, ημάς τους εν πίστει τιμώντας σε.

Προκείμενον.

Το στόμα μου λαλήσει σοφίαν και η μελέτη της καρδίας μου σύνεσιν.

Στίχ. Ακούσατε ταῦτα πάντα τα ἔθνη...

Ευαγγέλιον. Εκ του κατά Ιωάν. ι' 9-16

Εἶπεν ο Κύριος· ἐγὼ εἰμὶ ἡ θύρα· δι' ἐμοῦ εἰάν τις εἰσέλθῃ, σωθήσεται, και εἰσελεύσεται και ἐξελεύσεται, και νομὴν ευρήσει. Ο κλέπτης ουκ ἔρχεται εἰ μη ἵνα κλέψῃ και θύσῃ και ἀπολέσῃ· ἐγὼ ἦλθον ἵνα ζῶν ἔχωσι και περισσὸν ἔχωσιν. Εγὼ εἰμὶ ο ποιμὴν ο καλός. Ο ποιμὴν ο καλός την ψυχὴν αὐτοῦ τίθησιν υπέρ των προβάτων. Ο μισθωτός δε και ουκ ὢν ποιμὴν, ου ουκ εἰσὶ τα πρόβατα ἴδια, θεωρεῖ τον λύκον ἐρχόμενον και ἀφήσῃ τα πρόβατα και φεύγει· και ο λύκος ἀρπάζει αὐτά και σκορπίζει τα πρόβατα. Ο δε μισθωτός φεύγει, ὅτι μισθωτός ἐστί και ου μέλει αὐτῷ περί των προβάτων. Εγὼ εἰμὶ ο ποιμὴν ο καλός, και γινώσκω τα ἐμὰ και γινώσκομαι υπό των ἐμῶν. Καθὼς γινώσκει με ο πατήρ καγὼ γινώσκω τον πατέρα, και την ψυχὴν μου τίθημι υπέρ των προβάτων. Και ἄλλα πρόβατα ἔχω, ἃ ουκ ἐστὶν εκ της αὐλῆς ταύτης· κακεῖνα με δεῖ ἀγαγεῖν, και της φωνῆς μου ἀκούσουσι, και γενήσεται μία ποίμνη, εἰς ποιμὴν.

Δόξα...

Ταις του Ιεράρχου πρεσβείαις ελεήμον, εξάλειψον τα πλήθη των εμών εγκλημάτων.

Και νυν...

Ταις της Θεοτόκου πρεσβείαις ελεήμον, εξάλειψον τα πλήθη των εμών εγκλημάτων.

Προσόμοιον. Ήχος πλ. β'. Όλην αποθέμενοι.

Στίχ. Ελέησόν με ο Θεός κατά το μέγα έλεός σου...

Γλώσαν θεορρήμονα, πεπλουτηκώς Ιεράρχα, επιπνοία κρείττονι, Θεολόγος ένθεος εχρημάτισας. Όθεν νυν άγιε, ως μεγίστην έχων, παρρησίαν προς τον Κύριον, ημάς απάλλατε, πάσης δυσχερείας και θλίψεως, και πόνων και κακώσεων, και οδυνηρών περιστάσεων, πάσαν ευπραγίαν παρέχων και χαράν την αληθή, και πολιτείαν ακίβδηλον, πάνσοφε Γρηγόριε.

Ωδή ζ'. Οι εκ της Ιουδαίας.

Σωτηρίαν εξαίτει, και παθών θεραπείαν ψυχής και σώματος, ειρήνην εν τω βίω, και άφεσιν παισμάτων, Θεολόγε Γρηγόριε, τοις προσιούσιν πιστώσ, τω ιερώ ναώ σου.

Ως προστάτην σε θεῖον, αντιλήπτορα μέγαν και γέρας ένθεον, Καρβάλη μακαρίζει, Γρηγόριε, παμμάκαρ, ην περίεπε πάντοτε, εξ επηρείας εχθρών, και πάσης ασθενείας.

Ζηλωτάς θείων έργων, ως ζωής εναρέτου μέγας διδάσκαλος, ανάδειξον παμμάκαρ, ημάς τους σους ικέτας, και απέχειν ενίσχυσον, εξ ακαθάρτων παθών, και πάσης αμαρτίας.

Θεοτοκίον.

Εκ ζωής ακαθάρτου, και πικράς συνηθείας· Κόρη με λύτρωσαι, και δίδου τη ψυχή μου τον φόβον του Κυρίου, όπως ζήσω Θεόνυμφε, εν μετανοία θερμή, τω τέλει καν του βίου.

Ωδή η'. Τον Βασιλέα.

Γέρας σε Πάτερ, κώμη Καρβάλης κατέχει· ένθεν γάνυται τω θείω λειψάνω, και την σην κηρύττει βοήθειαν και χάριν. Εκ των σκανδάλων, των εν βίω ατρώτους ημάς φύλαττε Γρηγόριε τρισμάκαρ, και παισιμάτων λύσιν, ημίν εξάιτει Πάτερ.

Ράβδω αγία, των πρεσβειών σου θεόφρον, καθοδήγησον προς τρίβον σωτηρίας, τους υμνολογούντας, ως θεῖον σε ποιμένα.

Θεοτοκίον.

Ανερμηνεύτως, τον Ζωοδότην τεκούσα Κόρη σώσον πλουσία χάριτί σου, την νενεκρωμένην, ψυχὴν μου αμαρτίαις.

Ωδή θ'. Κυρίως Θεοτόκον.

Σοφία των σων λόγων, σόφισον τον νουν μου, ίνα σοφῶς του εκθροῦ τα σοφίσματα, Πάτερ παρέλθω και δόξης τύχω της κρείττονος.

Ιλύος αμαρτίας, και στενοχωρίας, και αρρωστίας απάσης και θλίψεως, ημάς ατρώτους διάσωζε Πάτερ Όσιε.

Μονάς τας ουρανίους, νυν περιπολεύων, τους τω αγίω ναῶ σου προστρέχοντας, αεί ευλόγει Γρηγόριε παμμακάριστε.

Ο μέγας Ιεράρχης, Γρηγόριε Πάτερ, δίδου καμοί τω αχρείω ικέτη σου, φως ουρανόθεν και χάριν και θείον έλεος.

Θεοτοκίον.

Υμνούμεν Θεοτόκε, τα σα μεγαλεία' ότι Θεόν μετά σώματος τέξασα, την ευλογίαν πηγάζεις τοις σε δοξάζουσι.

Μεγαλυνάρια.

Άξιον εστίν ως αληθῶς μακαρίζειν σε την Θεοτόκον, την αιμακάριστον και παναμώμητον και μητέρα του Θεού ημών. Την τιμιωτέρα των Χερουβείμ, και ενδοξοτέραν

ασυγκρίτως των Σεραφείμ, την αδιαφθόρως Θεόν Λόγον τεκούσαν, την όντως Θεοτόκον σε μεγαλύνομεν.

Χαίροις ο ουράνιος θείος νους, και θεολογίας, θεηγόρος μυσταγωγός· χαίροις Παρακλήτου, το όργανον το μέγα, Γρηγόριε παμμάκαρ αξιοθαύμαστε.

Την σοφίαν Πάτερ από ψυχής, θερμώς αγαπήσας, επτερώθης προς ουρανόν, και των απορρήτων, την μύησιν εδέξω, ως αρετών δοχείον, θείε Γρηγόριε.

Χαίροις, των Πατέρων η καλλονή, και της εκκλησίας Ιεράρχης Θεοειδής· χαίροις ευσεβείας ο ρήτωρ ο πυρίπνους, και της Τριάδος μύστης, Πάτερ Γρηγόριε.

Πάντας τους προστρέχοντας ευλαβώς, τω σεπτώ ναώ σου, ρύου πάσης επιφοράς, και εν τω βίω δεινών πειρατηρίων, τη ση θερμή πρεσβεία Πάτερ Γρηγόριε.

Σκέπε ως μερίδα σου εκλεκτήν, ταύτην σου την κώμην, από πάσης επιβουλής και τοις προσφοιτώσιν, τω ιερώ ναώ σου Γρηγόριε παράσχου, την ευλογίαν σου.

Πάσαι των Αγγέλων αι στρατιαί, Πρόδρομε Κυρίου Αποστόλων η δωδεκάς, οι άγιοι Πάντες μετά της Θεοτόκου ποιήσατε πρεσβείαν, εις το σωθήναι ημάς.

Το τρισάγιον. Παναγία Τριάς, Πάτερ ημών.

Το απολυτίκιον του Αγίου.

Ο ποιμενικός αυλός της θεολογίας σου, τας των ρητόρων ενίκησε σάλπιγγας· ως γαρ τα βάθη του πνεύματος εκζητήσαντι, και τα κάλλη του φθέγματος προσετέθη σοι. Αλλά πρέσβευε Χριστώ τω Θεώ, πάτερ Γρηγόριε, σωθήναι τας ψυχάς ημών.

Εκτενής και απόλυσις, μεθ' ήν ψάλλομεν αι εξής.

Ήχος β'. Ότε εκ του ξύλου.

Πάντας τους προστρέχοντας πιστώς, Πάτερ τη αγία σορώ σου και εξαιτούντας θερμώς, άγιε, Γρηγόριε, την σην βοήθειαν, πάσης ρύσαι κακώσεως, και ασθηνημάτων, και ποικίλων θλίψεων, και περιστάσεων, όπως ως θερμόν ημών ρύστην, και προς τον Χριστόν σε μεσίτην, μέλπωμεν αιεί και μακαρίζωμεν.

Δέσποινα πρόσδεξαι τας δεήσεις των δούλων σου και λύτρωσαι ημάς από πάσης ανάγκης και θλίψεως.

Την πάσαν ελπίδα μου εις σε ανατίθημι Μήτηρ του Θεού, φύλαξον ημάς υπό την σκέπην σου.

Δίστιχον:

Γρηγόριε γρήγορσιν θείαν μοι δίδου;

Γερασίμω σπεύδοντι τη αρωγή σου.